

अकोला, दिनांक 13.08.2025

प्रति,

मा. पालकमंत्री साहेब अकोला जिल्हा.

तथा कामगार मंत्री महाराष्ट्र राज्य.

अर्जदार: उपोषणकर्ते : रवि डिगांबर सोनोने व ज्ञानेश्वर मोहन गाडगे,
श्री. शेतकरी राजा ग्रुप, (चान्नी) पातूर तालुका, जि. अकोला.

विषय : श्री. शेतकरी राजा ग्रुपच्या शेतकऱ्यांना न्याय न देता अन्याय करणेबाबत.
उपोषणकर्ते यांच्या जिवीत हानीची जबाबदारी ही जिल्हाधिकारी श्री. कुंभार साहेब,
व मुख्य कार्यकारी अधिकारी मेश्राम मॅडम, व तत्कालीन मुख्य कार्यकारी अधिकारी
डि. वैष्णवी मॅडम आणि चौकशी समितीची असणेबाबत.

मा. महोदय,

आम्ही शेतकरी खालील सही करणार विनंतीपुर्वक अर्ज सादर करतो की, गेल्या 9 ते 10 महिन्यांपासून वारंवार निवेदन देवून आम्हा शेतकऱ्यांना न्याय मिळाला नाही, त्यामुळे आम्ही शेतकऱ्यांनी 23.01.2025 ते 27.01.2025 पर्यंत कलेक्टर व सि. ई. ओ. अधिकारी यांच्या कार्यालयासमोर 6 दिवस अन्नत्याग, जनआंदोलन उपोषण केले आहे. अकोला जिल्हा पालकमंत्री, कॅबिनेट व कामगार मंत्री, श्री. आकाशदादा फुंडकर यांनी उपोषण स्थळी भेट दिल्यानंतर मा. वसंतरावजी खंडेलवाल विधान परिषद सदस्य यांच्या मध्यस्थीने व मुख्य कार्यकारी अधिकारी डि. वैष्णवी मॅडम यांच्या लेखी आश्वासना नंतर उपोषण स्थगित करण्यात आले होते. लेखी आश्वासनानुसार शेतकऱ्यांना न्याय न मिळाल्यामुळे व लेखी आश्वासनानुसार काम न केल्यामुळे व न्याय न मिळाल्यामुळे स्थगित करण्यात आलेले उपोषण श्री. शेतकरी राजा ग्रुप शेतकऱ्यांच्या वतीने पुन्हा दिनांक 13.08.2025 ला चालू करण्यात येत आहे याची नोंद घ्यावी. दिनांक 23.01.2025 ते 28.01.2025 अन्नत्याग उपोषण केल्यामुळे आम्हा शेतकऱ्यांच्या तब्येती बरोबर राहत नाहीत. आम्ही वारंवार बिमार पडत आहोत व अजुनही शारिरीकदृष्ट्या अशक्त आहोत, आमचा अशक्तपणा पूर्णपणे गेलेला नाही व आजही उपोषणला बसल्यानंतर आमच्या तब्येती मध्ये बिघाड होवू शकतो, तब्येती खराब होवू शकतात. त्यामुळे आमची मानसिक व शारिरीक इच्छा नाही. परंतु गेल्या 6-7 महिन्यांपासून वारंवार पाठपुरावा करून सुध्दा दिलेल्या लेखी आश्वासनानंतर शेतकऱ्यांना न्याय देण्यात आलेला नाही. लेखी आश्वासनानुसार शेतकऱ्यांसोबत वागण्यात आले नाही. त्यामुळे परत शेतकऱ्यांना न्याय न देता शेतकऱ्यांवर अन्याय करण्यात आला व शेतकऱ्यांची थट्टा करण्यात आलेली आहे.

आता दुसऱ्यांदा उपोषणाला बसण्याची कारणे -

1. शेतकऱ्यांना दिलेल्या लेखी आश्वासनानुसार मजुरांचे मस्टर्ड टाकण्यात आलेले नाही.
2. लागवड करण्यात आलेल्या रोपांची बिले कुशल देयके अद्यापही ऑनलाईन करण्यात आलेली नाहीत.